

### **Fittixtek... f'Art Imbeghda**

**Kliem: Fr Pierre Bonnici mssp**

**Muzika: Fr Karm Debattista mssp**

Fuq ix-xatt tax-xmara wahdi mort u nħbejt  
Bogħod minn dari, art l-eżilju wahdi bkejt  
Qalb il-friegħi u s-siġar, mohbija minn kulhadd  
L-arpa t'ghaxar kordi f'rokna rmejt

Ha tiskot il-ghanja, ha tieqaf u tintemm  
Ha jinxf ilsieni u jmut kull ferħ sakemm  
Nibqa' hawn... hawn maqtugh 'il bogħod minn Ġerusalem

Ġew talbuni għanja, in-nies ta' dawk l-idwar  
B'elf mod kollha mwegġa, kollha fqar  
Izda kliemhom bla ma jafu ferita għalija kien  
Mill-uġiegh wegibthom kollni mrar

Ha tiskot il-ghanja...

Bħal swaba ħfief fuq l-arpa li rokna tfajt  
Žiffa helwa l-kordi ħarket ħarsti rfajt  
Imsaħħar u mistagħģeb, bħal min minn raqda jqum  
widnejja melodija ġdida smajt

Ha tidwi il-ghanja li twieldet f'art 'il hemm  
Duwa għall-ġrieħi; id miftuħa għall-fqar sakemm  
Tinbet hawn bħal dielja l-belt ta' Ġerusalem

Fuq ix-xatt tax-xmara l-ilma dejjem ġej  
M'ghadx hawn iktar minn jittallab għall-ghannej  
Għax fil-belt li qegħdin nibnu, kor wiehed magħqudin  
Ninsġu hieni l-ghanja tal-Mulej

---

### **Sar iż-Żmien**

**Kliem: Fr Pierre Bonnici mssp**

**Muzika: Fr Karm Debattista mssp**

Ara sar iż-żmien, issa hu ż-żmien  
Qumu mir-raqda, tieqfux!  
Is-saltna t'Alla mhux fil-bogħod, mhux fil-qrib  
Is-saltna t'Alla 'ga hawn

Jekk il-maħzen imlejt b' kull xorta ta' ġid  
Jekk il-maħzen ta' qalbi imlejt  
Kif se nwieģeb is-sejħa, is-sejħa tas-sid  
Jekk bil-ġid ta' din l-art jien tghabbejt?

Jekk għajnejja għattejt biex id-dawl ma narax  
Jekk għajnejja għalaqt u għattejt  
Jekk widnejja saddejt biex il-krib ma nismax  
Kif ser nagħraf x'irid il-Mulej?

Jekk madwari bnejt ħajt, jekk madwari bnejt sur  
Jekk inhbejt minn kulhadd wara ħajt  
Jekk l-imħabba li tani mhix tinxtered u tfur  
Kif qed ngħid li 'l Ġesù qatt ma rajt?

---

### **Inti d-Dawl**

**Kliem: Fr Pierre Bonnici mssp & Fr Karm Debattista mssp**

**Muzika: Fr Karm Debattista mssp**

Int, fid-dlam tal-lejla, ħiemed, qalbi sserrah  
Dawl bħal ta' musbieħ li jerġa' 'l ruhi jferrah  
Fik, kull meta wahdi, ittamajt  
Talbi dejjem smajt. Iva, int biss bqajt

Int, bħal raġġ tax-xemx f'twelid il-ghodwa, tirbah  
Fuq id-dlam li jahrab hekk kif mil-ġdid jisbah  
Bħal ġellied li ta' kuljum rebbieħ  
Ħadd ma jista' għalih, qawwi, dejjem shiħ

Int d-dawl (4)

Bżajt, x'ħin hadd ma rajt u ħsibt kulhadd insieni  
Tlabt hherqan biex dawl it-triq li tlift jurini  
Int, bid-dija fiss id-dell keċċejt  
Il-mogħdija wrejt, miegħi Int imxejt

Int d-dawl - Jiena d-dawl tad-dinja  
Int d-dawl - Min jimxi warajja  
Int d-dawl - Ma jimxix fid-dlam  
Int d-dawl - Ikollu d-dawl tal-ħajja  
Int, li f'qiegh l-imwiet inzilt u tlajt setgħani  
Minn saltniet id-dlam ergajt bil-glorja għani

Int, li sebhek jisboq hsieb u kliem  
Saltan Int fis-sliem, f'jum li m'ghandux tmiem

Int d-dawl (4) Int! Mulej!

---

**Abba Missier**

**Kliem: Fr Karm Debattista mssp**

**Muzika: Fr Karm Debattista mssp**

Sakemm smajt is-sejha li wrietni l-helsien  
Kont ghadni mitluf, ma nafx sew jien min jien  
Dis-sejha li wrietni li gejt adottat  
Minn Re li tant habbni li riedni salvat

Bl-Ispirtu li fija hemm jghammar illum  
L-Ispirtu li bih jiena tieghek inkun  
L-Ispirtu li ghallimni nitlob mill-qalb  
Lil Ismek insemmi bla biza' fit-talb.

Abba Missier! Dan l-Isem tieghek ghalija  
Abba Missier! Lilek ngħożż. Int tghammar fija

Ghaliex jiena tieghek, jien ibnek l-għaziz  
Imhabbtek tfajt fija, wellidtni mill-ġdid  
Int fija trid tibqa', Int fija trid tgħix  
Thegġgħni biex nagħti, thegġgħni biex ngħix

Abba Missier!...

Ġesù l-Iben tieghek sar hija l-kbir  
Ġesù miet ghalija biex ibnek insir  
Hu lili rebaħni biex tieghek inkun  
Biex lilek infahhar, lil Ismek kuljum

---

**Il-Ghanja tal-Hajja**

**Kliem: Fr Karm Debattista mssp**

**Muzika: Fr Karm Debattista mssp**

Il-ghanja tal-hajja hi ghanja ta' mhabba  
Li tidhol fil-qalb ta' dak li jismaghha  
Il-ghanja tal-hajja hi ghanja ta' ferh  
Li tqawwi l-bniedem li jghid il-kliem tagħha

U inti jekk trid tista' tghanni wkoll  
Biex tifrah flimkien ma' dak li jhobb  
U l-kliem li int tghanni fil-ghanja tal-hajja  
Hu qawwi li johrog bhat-talb

Għax l-ghanja tal-hajja hi ghanja ta' mhabba  
Hemm wiehed li jhobbna lkoll  
Hu jghanni sabiex inti tiġi u tisma'  
U jagħtik hajja ġdida jekk tghanni ukoll

Il-ghanja nkitbet għal kull wiehed minna  
Biex ngħixu l-hajja li joffru l-kliem  
U wiehed kien kiteb il-kliem ta' din l-ghanja  
Bl-imsiemer li dahlu f'idejh u f'kull sieg

Bil-mewt tiegħu hasbu li kollox kien spiċċa  
Hadd xejn ma kien sema' fi żmien tlett ijiem  
Sakemm mill-bogħod semgħu bħal ghanja glorjuża  
Li tagħthom il-hajja bla tmiem

---

**Ejja, la ddumx...**

**Kliem: Fr Pierre Bonnici mssp**

**Muzika: Fr Karm Debattista mssp**

Fuq l-ghatba tal-bieb, ma nafx nohrogħ  
Jew nibqa' hawnhekk fejn jien  
Ma nafx xi nsib jekk nagħti l-pass  
Min jaf jekk lura nergax?  
Izda hiemda stedina, bil-hlewwa nhoss f'qalbi  
Tteni kliem ta' kuraġġ:

Ejja, la ddumx. Tibzax hawn jien biex nilqek  
Ejja, la ddumx, hu l-post li hejjejt f'dar Missieri

Ejja jien mieghek, tibzax  
Ejja hawn jien, tibzax!

Pass, pass, nimxi triq, tinferaq spiss  
f'elf trejqa u mogħdija  
Jum, jum, kuljum bla heda rrid  
Din l-għażla naghmel mill-ġdid  
Izda hiemda stedina kull darba nħoss f'qalbi  
Ttenn kliem ta' kuraġġ:

Ejja, la ddumx...

Sew twil, sew qasir, kull vjaġġ ukoll  
xi darba jasal fit-tmiem  
Li naf li nsib lil dak li smajt  
Jilqagħni wkoll fl-aħħar waqt  
Nerġa l-aħħar stedina, bil-hlewwa nħoss f'qalbi  
Ttenni kliem ta' kuraġġ:

Ejja la ddumx...  
Hawn Jien biex mieghek nibqa'!

---

### **Fejn hemm Int!**

**Kliem: Fr Pierre Bonnici mssp/Fr Karm Debattista mssp**

**Muzika: Fr Karm Debattista mssp**

Miġburin qalb waħda  
Isem Kristu lkoll flimkien  
Kull firda minsija  
Aħwa biss fiH magħqudin

Missier smajna s-sejha  
Biex ningabru nfahħruK  
Spirtu wiehed fostna  
Għaqda waħda nqimuK

Għaliex kull fejn hemm Int  
Għaliex biss jekk hemm Int  
Hemm tassew il-paċi, s-sliem  
Kun fostna u tagħna s-Sid  
Wettaq dak l'Inti trid  
Sultan tal-paċi, Sultan tas-Sliem... Saltna bla tmiem

Miġburin qalb waħda  
F'isem Kristu lkoll flimkien  
Kull firda minsija  
Aħwa biss fiH magħqudin

U nħossu jberren fija  
Dix-xewqa taqbad nar  
Għal dinja ta' ġustizzja  
Għal dinja wisq ahjar...

Fejn Int, li Inti Alla  
Fejn Int, li ġġib is-sliem  
Issaltan, issaltan għal dejjem bla tmiem  
Issatan, issaltan għal dejjem bla tmiem

---

### **Fuq Kull Isem**

**Kliem: Fr Karm Debattista mssp**

**Muzika: Fr Karm Debattista mssp**

Għad li kellu n-natura ta' Alla ried bniedem isir  
Iċċekken għal kollox, ha fuqu n-natura ta' Isir  
Sar jixbaħ lil bniedem, minn barra deher bħalna l-bnedmin  
Iċċekken u obda sa l-aħhar, sal-mewt tas-salib

Għall-Isem li hu fuq kull isem  
Fis-sema, hawn fl-art u qiegh l-art  
Iqimu l-hlejjaq jistqarru:  
Ġesù hu l-Mulej fuq kulhadd.

Għalhekk Alla għolla lil Ibnu  
Għollih sas-smewwiet  
U żejnu dan l-Isem  
Għall-glorja ta' Alla l-Missier

Għall-Isem li hu fuq kull isem  
Fis-sema, hawn fl-art u qiegh l-art  
Ilkoll arkobbtejna nistqarru:  
Ġesù hu l-Mulej fuq kulhadd  
Ġesù hu l-Mulej fuq kulhadd

---

## **Karba**

**Kliem: Fr Pierre Bonnici mssp & Fr Karm Debattista mssp**

**Muzika: Fr Karm Debattista mssp**

Il-hbula tal-mewt dawruni  
Madwari gholew l-ilmijiet  
Quddiemi nara biss dlamijiet

Bhal qoxra nofs tempesta  
Bhal dghajsa tissielet mar-rih  
Ghajjiena, ruhi tfittex mistrieh

Missier, ghal darb' ohra ndur lejK  
Isma' din il-karba, Mulej  
Harisni kun miegħi eħlisni  
Mill-qilla li qegħda tghakkisni  
Qum, Alla tiegħi hellies

Fuqek hajti rrid nibni  
Sur tiegħi, Int tarka, ghassies  
Tawwew Inti Alla qaddis

Int tibni dar għall-imsejken  
Tehles mill-habs l-imjassrin  
Tiftakar fil-fqir, u ċ-ċkejknin

Missier, ghal darb' ohra...

Bhal qoxra nofs tempesta  
Bhal dghajsa tissielet mar-rih  
Ghajjiena, ruhi tfittex mistrieh

---

## **Imxi Warajja Illum**

**Kliem: Fr Karm Debattista mssp**

**Muzika: Fr Karm Debattista mssp**

Halli d-dinja tibqa' sejra fi triqtha  
Tigri wara holma vojta bla ferħ  
Halli 'l dawk li jridu jimxu warajha  
Bit-toqol tad-dnub mingħajr serħ

Għaliex lilek hajja ohra hejjejtlek

Imxi warajja, jum wara jum

Iva ejja u imxi warajja  
Kun ir-ragħaj tan-nghaġ mitlufin  
Ejja kun il-musbieħ fuq l-imnara  
Kun il-melħ li ma jaqtax maż-żmien

Halli l-bniedem jara fik tama ġdida  
ta' hajja ohra lil hemm minn din l-art  
Halli l-bniedem jara fik il-ferħ safi  
ta' l-imħabba li bhajtek xandart

Għaliex lilek hajja ohra hejjejtlek  
Imxi warajja, jum wara jum

Iva ejja u imxi warajja  
Kun ir-ragħaj tan-nghaġ mitlufin  
Ejja kun il-musbieħ fuq l-imnara  
Kun il-melħ li ma jaqtax maż-żmien

Ejja warajja, illum  
Ejaa warajja, illum, illum

---

## **Kull fejn tmur**

**Kliem: Fr Pierre Bonnici mssp & Fr Karm Debattista mssp**

**Muzika: Fr Karm Debattista mssp**

Mulej smajtek qalbi tghidli ndur  
Mil-hažen u l-frugħa biex nerga mmur  
Lejl l-hena u t-tjieba ta' l-ewwel żmien  
Fl-imħabba magħquda, Inti u jien

Mulej, hawn jien, lest li mmur kullimkien  
Għax naf li Int miegħi, għax naf li Int qrib  
b'hajti nagħti xhieda għaliK.

Id-dinja mitlufa holm u xalar  
Pjaċir ta' mument li jisfa' imrar  
Izd' issa li sibteK, Imħabba bla tmiem  
Hajti fiK sabet is-sliem

Mulej, hawn jien, lest li mmur kullimkien

Ghax naf li Int mieghi, ghax naf li Int qrib  
b'hajti naghti xhieda ghaliK

Jien warajK  
Nimxi warajK kull fejn tmur  
Warajk, kull fejn tmur

---

### **Armonija**

**Kliem: Fr Pierre Bonnici mssp**

**Muzika: Fr Karm Debattista - P. Bonnici mssp**

Arah fil-bard qalil tal-lejl jistenna  
Ifittex post 'il bogħod mid-dlam u l-ksieħ  
Kulfejn ihabbat m'hemmx hlief djar mimlija  
Il-qalb tal-bniedem qisha nsiet kif themn

Arah għaddej mit-triq bid-dwal imzejna  
Presepji u pasturi hemm f'kull dar  
Minn gewwa ħiereg kant u daqq ferrieħi  
'Ma dawl u daqq għalih ma jfisser xejn

Ma jridx jisma' l-kant sabiħ ta' l-angli  
Ma jridx l-istilla ssebbah b'dawlha l-lejl  
Irid iġhix qalb nies iġhixu f'armonija  
Irid isib li qalbek taf thobb  
Irid isib li qalbek taf thobb

Il-ksieħ li llum iħoss mhux ksieħ ix-xitwa  
Id-dlam li hemm madwaru mhux tal-lejl  
Il-ksieħ li ġej minn qlub kiesha rħama  
Id-dlam, nuqqas ta' dawl minħabba d-dnub

Tibzax, halliħ jistkenn mill-bard fqieġh qalbek  
Kebbislu halli jishon f'qalbek nar  
Ha jiddi sakemm jisboq dawl il-kwiekeb  
Mal-bnedmin hutek għanni paċi fl-art